

ජෙනරාල් ශ්‍රීමත් ජෝන් කොතලාවල ආරක්ෂක විශ්වවිද්‍යාලය  
තාවකාලික පදනම මත කණිෂ්ඨ සේවකයින් බඳවා ගැනීම

- ජෙනරාල් ශ්‍රීමත් ජෝන් කොතලාවල ආරක්ෂක විශ්වවිද්‍යාලයේ පහත සඳහන් තනතුරු සඳහා සුදුසුකම් සපුරා ඇති අයවලුන්ගෙන් අයදුම්පත් කැඳවනු ලැබේ.
- පත්වීම් තාවකාලික පදනම මත වන අතර පැමිණීම මත පදනම් වූ දෛනික දීමනාවක් ගෙවනු ලැබේ.
- වැඩ, හැසිරීම හා පැමිණීම මත සේවයේ නැවත පිහිටුවීම් සඳහා සලකා බලනු ලැබේ.
- විශ්වවිද්‍යාලීය ආකෘතියට අනුව පිළියෙල කල අයදුම්පත් සහතික කල අධ්‍යාපන / වෘත්තීය සුදුසුකම් සහතික සමඟ ලේඛකාධිකාරී, ජෙනරාල් ශ්‍රීමත් ජෝන් කොතලාවල ආරක්ෂක විශ්වවිද්‍යාලය, රත්මලාන යන ලිපිනයට ලියාපදිංචි තැපෑලෙන් හෝ ගෙනවිත් භාරදිය හැකිය.
- අයදුම්පත් භාර ගන්නා අවසන් දිනය 2022.11..15


තෝරාගැනීමේ ක්‍රමවේදය

- ප්‍රායෝගික පරීක්ෂණයක් හා සම්මුඛ පරීක්ෂණ ප්‍රතිඵල අනුව.

පොදු කොන්දේසි

01. ශ්‍රී ලාංකික පුරවැසියෙකු විය යුතුය.
02. අයදුම්කරුවන් තෝරා ගැනීම ජෙනරාල් ශ්‍රීමත් ජෝන් කොතලාවල ආරක්ෂක විශ්වවිද්‍යාලය විසින් අනුමත බඳවා ගැනීමේ පරිපාටියට අනුකූලව සහ සම්මුඛ පරීක්ෂණ ප්‍රතිඵල පදනම් කරගෙන සිදු කරනු ලැබේ.
03. අවශ්‍ය සුදුසුකම් සම්පූර්ණ කර ඇති අයදුම්කරුවන් පමණක් සම්මුඛ පරීක්ෂණ සඳහා කැඳවනු ලැබේ.
04. අයදුම්කරුවන් සම්මුඛ පරීක්ෂණයට කැඳවීමට පෙර ඔවුන් කෙටි ලැයිස්තු ගත කිරීමේ අයිතිය විශ්වවිද්‍යාලය සතුය.
05. කොතලාවල ආරක්ෂක විශ්වවිද්‍යාල වෙබ් අඩවියෙන් ([www.kdu.ac.lk](http://www.kdu.ac.lk)) භාගත කර ගත හැකි ආකෘතිය මඟින් පමණක් අදාළ තනතුර සඳහා ඉල්ලුම් කරන ලෙස අයදුම්කරුවන්ට දන්වා සිටිනු ලැබේ. ප්‍රමාද වී ලැබෙන, අසම්පූර්ණ හෝ නියමිත ආකෘතියට පරිබාහිරව යොමු කරනු ලබන අයදුම්පත් ප්‍රතික්ෂේප කරනු ලැබේ.

වීඩි කිත්සිරි  
 ලේඛකාධිකාරී



**01. වැඩ සහායක (තාවකාලික)**  
**(රත්මලාන පරිශ්‍රය සහ දක්ෂිණ මණ්ඩපය සඳහා)**

**සුදුසුකම්**

1. අධ්‍යාපන පොදු සහතික පත්‍ර (සාමාන්‍ය පෙළ) විභාගයේ දී දෙවරකට නොවැඩි වාර ගණනකදී යටත් පිරිසෙයින් සම්මාන සාමාර්ථ දෙකක් සහිතව විෂයයන් 06 කින් සමත්ව තිබීම.
2. අයදුම්පත් භාර ගන්නා අවසන් දිනට වයස අවුරුදු 18ට නොඅඩු සහ වයස අවුරුදු 45 නොඉක්මවිය යුතුය.
3. අයදුම්කරුවන් විශිෂ්ට චරිතයකින් සහ මනා සෞඛ්‍යකින් යුක්ත විය යුතුය.

**දෛනික වැටුප**

රු. 1,500/-ක දෛනික වැටුපක් ගෙවනු ලැබේ.

**02. සනීපාරක්ෂක කම්කරු (තාවකාලික)**  
**(රත්මලාන පරිශ්‍රය සඳහා)**

**සුදුසුකම්**

1. 08 වන ශ්‍රේණිය සමත් වී තිබිය යුතුය.
2. වැසිකිළි, නාන කාමර හා කාණු පද්ධති පිරිසිදු කිරීමට හැකියාව තිබිය යුතුය.
3. වයස අවුරුදු 45 නොඉක්මවිය යුතුය.

**දෛනික වැටුප**

රු. 1,500/-ක දෛනික වැටුපක් ගෙවනු ලැබේ.

**03. රසායනාගාර සහයක (තාවකාලික)**  
**(රත්මලාන පරිශ්‍රය සඳහා)**

**සුදුසුකම්**

1. අධ්‍යාපන පොදු සහතික පත්‍ර (සාමාන්‍ය පෙළ) විභාගයේ දී දෙවරකට නොවැඩි වාර ගණනකදී යටත් පිරිසෙයින් සම්මාන සාමාර්ථ දෙකක් සහිතව විෂයයන් 06 කින් සමත්ව තිබීම.

සහ

2. තෘතීයික හා වෘත්තීය අධ්‍යාපන කොමිෂන් සභාව මගින් පිළිගත් තාක්ෂණික / වෘත්තීය පුහුණු ආයතනයක් විසින් හෝ පාර්ලිමේන්තුව විසින් සම්මත කරන ලද පනතක් මගින් ස්ථාපිත කර ඇති ව්‍යවස්ථාපිත ආයතනයක් විසින් නිකුත් කරන ලද සම්මත රසායනාගාර උපකරණ සහ රසායනාගාර ශිල්පීය ක්‍රම පිළිබඳව දැනුමක් ඇති ක්ෂේත්‍රයක NVQ 2 හෝ NVQ 3 මට්ටමේ ප්‍රවීණතා සහතිකයක් ලබා තිබීම.

හෝ

අදාළ ක්ෂේත්‍රයේ දැනුම සමඟ අවම වශයෙන් අවම වශයෙන් මාස 06ක සේවා පළපුරුද්ද සහ සම්මත රසායනාගාර උපකරණ භාවිතය, සැපයුම් සහ අවශ්‍ය පරිදි නව රසායනාගාර ශිල්පීය ක්‍රම ඉගෙනීමේ හැකියාව තිබිය යුතුය.

3. අයදුම්පත් භාර ගන්නා අවසන් දිනට වයස අවුරුදු 18ට නොඅඩු සහ වයස අවුරුදු 45 නොඉක්මවිය යුතුය.

**දෛනික වැටුප**

රු. 2,000/-ක දෛනික වැටුපක් ගෙවනු ලැබේ.

**04. හෝජනාගාර සේවක (තාවකාලික)**  
**(දක්ෂිණ මණ්ඩපය සඳහා)**

**සුදුසුකම්**

1. 08 වන ශ්‍රේණිය සමත් වී තිබිය යුතුය.
2. සිංහල / දෙමළ භාෂාව කියවීමට හා ලිවීමට හැකිවීම.
3. පිළිගත් ආයතනයකින් හෝජනාගාර සේවය සම්බන්ධ විෂය විෂය පඨමාලාවක් හදාරා ඇති අයට සහ හෝජනාගාර සේවකයෙකු වශයෙන් සේවය කර ඇති අයට ප්‍රමුඛතාවය ලබා දෙනු ඇත.
4. වයස අවුරුදු 45 නොඉක්මවිය යුතුය.

**දෛනික වැටුප**

රු. 1,500/- ක දෛනික වැටුපක් ගෙවනු ලැබේ.

**05. අරක්කුම් (තාවකාලික)**  
**(දක්ෂිණ මණ්ඩපය සඳහා)**

**සුදුසුකම්**

1. අධ්‍යාපන පොදු සහතික පත්‍ර (සාමාන්‍ය පෙළ) විභාගයේ දී දෙවරකට නොවැඩි වාර ගණනකදී යටත් පිරිසෙයින් සම්මාන සාමාර්ථ හතරක් සහිතව විෂයයන් 06 කින් සමත්ව තිබීම.

හෝ

කෘතීමය හා වෘත්තීය අධ්‍යාපන කොමිෂන් සභාව විසින් පිළිගත් තාක්ෂණික වෘත්තීය පුහුණු ආයතනයක් විසින් නිකුත් කරන ලද අරක්කුම් / කාමර සහායක පිළිබඳ (NVQ මට්ටම 03) ජාතික සහතිකයක් ලබා තිබීම.

සහ

2. ගෘහ භාණ්ඩ, පිහන් භාණ්ඩ, හැඳි ගැරුප්පු සහ ලීනන් රෙදි නිසියාකාරව පවත්වා ගෙන යාම සහ අවට උද්‍යානය නඩත්තු කිරීම පිළිබඳ දැනුම සහ බඩු තොග ලේඛන පවත්වා ගැනීමට ඇති හැකියාව.

සහ

3. දෙන ලද පුද්ගලයින් සංඛ්‍යාවක් සඳහා දේශීය / විදේශීය කෑම වර්ග පිළියෙල කිරීම පිළිබඳ දැනුම.

සහ

4. අයදුම්පත් භාර ගන්නා අවසන් දිනට වයස අවුරුදු 18ට නොඅඩු සහ වයස අවුරුදු 45 නොඉක්මවිය යුතුය.

**දෛනික වැටුප**

රු. 2,000/-ක දෛනික වැටුපක් ගෙවනු ලැබේ.

**06. බීමහල් සේවක (තාවකාලික)**  
**(දක්ෂිණ මණ්ඩපය සඳහා)**

**සුදුසුකම්**

1. 08 වන ශ්‍රේණිය සමත් වී තිබිය යුතුය.
2. සිංහල / දෙමළ භාෂාව කියවීමට හා ලිවීමට හැකිවීම.
3. වයස අවුරුදු 45 නොඉක්මවිය යුතුය.
4. බීමහලක සේවය කරන ලද පළපුරුද්ද අමතර සුදුසුකමක් ලෙස සලකනු ලැබේ.

**දෛනික වැටුප**

රු. 1,500/-ක දෛනික වැටුපක් ගෙවනු ලැබේ.

**07. වායුසමීකරණ කාර්මික (තාවකාලික)**  
**(දක්ෂිණ මණ්ඩපය සඳහා)**

**සුදුසුකම්**

1. සිංහල / දෙමළ භාෂාව කියවීමට හා ලිවීමට හැකි වීම.
2. අ. සියලුම වර්ගයේ වායුසමීකරණ යන්ත්‍ර ක්‍රියාකරවීමට සහ ඒවායේ ඇතිවිය හැකි දෝෂ හඳුනාගැනීම, අළුත්වැඩියා කිරීම සහ සියළුම යන්ත්‍ර කොටස් එකලස් කිරීමට හැකි වීම.  
  
ආ. ඇදීම් සහ රූපසටහන් කියවීම සහ කියවා තේරුම් ගැනීම, මිනුම් කියවීම සහ අසම්පූර්ණ මිනුම් සටහන් කිරීමට හැකියාව තිබීම.  
  
ඇ. වෘත්තීයව අදාළ මෙවලම් උපකරණ භාවිතය හා පාලනය කිරීමට හැකිවීම.
3. රජයේ දෙපාර්තමේන්තුවක, රාජ්‍ය සංස්ථාවක හෝ පිළිගත් පෞද්ගලික ආයතනයක වායුසමීකරණ කාර්මිකයෙකු වශයෙන් අවුරුදු 02 කට නොඅඩු පළපුරුද්දක් ලබා තිබීම.
4. විශ්වවිද්‍යාලයක හෝ පිළිගත් ආයතනයකින් වෘත්තීයව අදාළ ඩිප්ලෝමා පාඨමාලාවක් හෝ සහතිකපත් පාඨමාලාවක් හදාරා ඇති අයට ප්‍රමුඛතාවය ලබා දෙනු ඇත.
5. වයස අවුරුදු 45 නොඉක්මවිය යුතුය.

**දෛනික වැටුප**

රු. 2,000/-ක දෛනික වැටුපක් ගෙවනු ලැබේ.

**08. ජලනල කාර්මික ශිල්පී (තාවකාලික)**  
**(දක්ෂිණ මණ්ඩපය සඳහා)**

**සුදුසුකම්**

1. සිංහල / දෙමළ භාෂාව කියවීමට හා ලිවීමට හැකි වීම.
2. අ. 1/64, පරිමාණ කියවීමේ හැකියාව සහ දැනට භාවිතාවන උපකරණ නඩත්තු කිරීමේ හැකියාව.

ආ. G.I. සහ C.I. පයිප්ප එලීමේ හැකියාව සහ ඒවා සම්බන්ධ කිරීම / පරීක්ෂා කිරීම පිළිබඳ මනා දැනුමක් තිබිය යුතුය.

ඇ. බෝල්වැල්ව් / ජලටැංකි අළුත්වැඩියාව සහ සවිකිරීම පිළිබඳව හා සරල රූපසටහන් ඇඳීම පිළිබඳව මනා දැනුමක් තිබිය යුතුවීම.

3. රජයේ දෙපාර්තමේන්තුවක, රාජ්‍ය සංස්ථාවක හෝ පිළිගත් ආයතනයක ජලනල කාර්මිකයෙකු වශයෙන් අවුරුදු 02 කට නොඅඩු පළපුරුද්ද.
4. වයස අවුරුදු 40 නොඉක්මවිය යුතුය.

**සටහන්**

07 වන ශ්‍රේණිය සමත් අයදුම්කරුවන් හට ප්‍රමුඛතාවය හිමිවේ.

**දෛනික වැටුප**

රු. 2,000/-ක දෛනික වැටුපක් ගෙවනු ලැබේ.

**09. විදුලි ජනක යන්ත්‍ර ක්‍රියාකරු (තාවකාලික)**  
**(දක්ෂිණ මණ්ඩපය සඳහා)**

**සුදුසුකම්**

1. 08 වන ශ්‍රේණිය සමත් වී තිබිය යුතුය.
2. අ. 1/32, පරිමාණ කියවීමට හැකි වීම, භාග මිනුම් සටහන් කර ගත හැකි වීම, තෙල් පෙරණ (Oil Filter) ක්‍රියාකාරීත්වය සහ නඩත්තුව ඇතුළත්ව එන්ජින් සහ පොම්ප වල එදිනෙදා වෙනස් කිරීම් සහ එදිනෙදා නඩත්තු කල හැකි වීම.  
  
ආ. ස්පර්ශක ආමාන (Feeler Gauges) ක්‍රියාකරවීම, ස්ථාවර තෙරපුම් උෂ්ණත්ව මානයන් කියවීමට සහ තේරුම් ගැනීමට හැකි විය යුතුය.  
  
ඇ. පොම්ප සහ එන්ජින් වල කොටස් අළුත්වැඩියා කටයුතු කිරීම මෙන්ම නිසි පරිදි ස්ථාපනය කල හැකි වීම සහ අනෙක් සුළු අළුත්වැඩියා කටයුතු ඉටු කල හැකි විය යුතුය.  
  
ඈ. විදුලි ජනක යන්ත්‍ර ක්‍රියාකරවීම පිළිබඳ ප්‍රවීණතාවයක් තිබිය යුතු අතර ප්‍රධාන විද්‍යුත් විභාජන (Electrical Main Distribution) සම්බන්ධ ගියර් පද්ධති හැසිරවීම සම්බන්ධයෙන් පළපුරුද්දක් තිබිය යුතුය.
3. රජයේ දෙපාර්තමේන්තුවක, රාජ්‍ය සංස්ථාවක හෝ පිළිගත් පෞද්ගලික ආයතනයක විදුලි ජනක යන්ත්‍ර ක්‍රියාකරුවෙකු වශයෙන් අවුරුදු 02 කට නොඅඩු පළපුරුද්ද.
4. වයස අවුරුදු 40 නොඉක්මවිය යුතුය.

**දෛනික වැටුප**

රු. 2,000/- ක දෛනික වැටුපක් ගෙවනු ලැබේ.

**10. රියදුරු (තාවකාලික)**  
**(දක්ෂිණ මණ්ඩපය සඳහා)**

**සුදුසුකම්**

1. 07 වන ශ්‍රේණිය සමත් වී තිබිය යුතුය.
2. මෝටර් රථ ප්‍රවාහන කොමසාරිස් විසින් නිකුත් කර ඇති බර වාහන හා ලොරි රථ ධාවනය සඳහා ප්‍රවීණතා සහතිකය තිබිය යුතුය.
3. අවම වශයෙන් අවුරුදු 03ක වාහන පැදවීම පිළිබඳ පළපුරුද්ද.
4. වාහනය ධාවනය කරමින් සිටින විට ඇතිවිය හැකි අළුත්වැඩියා ඉටු කර ගැනීමට ඇති හැකියාව.
5. අවම උස අඩි 5 අඟල් 2 ½ (5' 2 ½") විය යුතුය.
6. මාර්ග නීති සහ සංඥා පිළිබඳ මනා දැනුමක් තිබිය යුතුය.
7. දිවා කාලයේ මෙන්ම රාත්‍රී කාලයේදීද ධාවනය සඳහා ශාරීරිකව ශක්තිමත් විය යුතු අතර මනා පෙනීමක් තිබිය යුතුය.
8. වයස අවුරුදු 40 නොඉක්මවිය යුතුය.

**දෛනික වැටුප**

රු. 2,000/- ක දෛනික වැටුපක් ගෙවනු ලැබේ.

